



## Protezzjoni tad-Data

Uffiċjal tal-Protezzjoni tad-Data

# Abbonamenti għall-Fuljett tal-Aħbarijiet tal-QEA Stqarrija ta' Privatezza Speċifika

Din l-istqarrija ta' privatezza hija relatata mal-ipproċessar, min-naħa tal-Qorti Ewropea tal-Awdituri (QEA), ta' *data* personali miġbura fi ħdan il-qafas ta' abbonamenti għall-Fuljett tal-Aħbarijiet tal-QEA.

Il-mod kif il-QEA tipproċessa d-*data* personali u tissalvagwardja l-privatezza tiegħek huwa deskritt hawn taħt.

Billi tabbona għall-Fuljett tal-Aħbarijiet, inti tkun qed tagħti l-kunsens tiegħek biex id-*data* tiegħek tiġi pproċessata kif deskritt f'din l-istqarrija.

### *Min huwa responsabbli għat-trattament tad-data tiegħek?*

Id-Direttur tal-Presidenza tal-QEA huwa l-kontrollur responsabbli għall-mod kif id-*data* tiegħek tiġi pproċessata.

### *Għalfejn qed niġbru d-data tiegħek?*

Id-*data* tiegħek hija meħtieġa biex inkunu nistgħu nibagħtulek il-Fuljett tal-Aħbarijiet tal-QEA. L-indirizz elettroniku tiegħek jista' jintuża wkoll għal stħarriġ mill-QEA. F'dak il-każ, inti tingħata r-raġuni għalfejn ikun qed isir l-istħarriġ u tingħata kull informazzjoni rilevanti ulterjuri li tkun meħtieġa biex jiġi żgurat ipproċessar ġust u trasparenti.

### *Liema huma r-regoli li jirregolaw l-użu tad-data tiegħek?*

Ir-[Regolament \(UE\) Nru 2018/1725](#) tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali *data*, flimkien mal-fatt li tajt kunsens liberu bl-abbonament tiegħek, jikkostitwixxu l-qafas legali għall-ipproċessar tad-*data* personali tiegħek min-naħa tal-QEA.

### *X'data personali niġbru?*

Aħna niġbru l-indirizz elettroniku tiegħek:

### *Min ikollu aċċess għad-data tiegħek u lil min tiġi kkomunikata?*

Id-Direttorat tal-Presidenza tal-QEA jissorvelja l-aċċess għad-*data* personali tiegħek. Il-membri tal-persunal inkarigati tal-QEA, li jinkludu membri tal-persunal mis-Segretarjat Ġenerali, għandhom aċċess għad-*data* personali tiegħek. L-Uffiċjal tal-Protezzjoni tad-Data tal-QEA, il-Kontrollur Ewropew għall-Protezzjoni tad-Data u/jew l-Ombudsman Ewropew jistgħu wkoll jingħataw aċċess għall-informazzjoni tiegħek f'każ ta' lment.

## *Aħna kif nissalvagwardjaw id-data tiegħek kontra l-possibbiltà ta' uzu ħazin jew kontra l-aċċess mhux awtorizzat?*

Aħna naħżnu d-*data* personali tiegħek b'mod sikur fiċ-ċentru tad-*data* tal-QEA, li jinsab fil-Lussemburgu. Għalhekk, inti kopert minn bosta miżuri li ħadna biex niproteġu d-disponibbiltà, l-integrità u l-kunfidenzjalità tal-assi elettronici proprji tagħna.

L-aċċess għad-*data* personali huwa limitat għal grupp speċifiku ta' utenti. Id-drittijiet ta' aċċess jingħataw fuq bażi ta' bżonn (skont il-prinċipju ta' "ħtieġa ta' tagħrif"), filwaqt li jittieħed kont tar-rwol, il-kariga u r-responsabbiltajiet tal-persuna kkonċernata. Dawn id-drittijiet jiġu kontinwament aġġornati hekk kif il-kompiti tal-persunal jinbidlu.

Is-Segretarju Ġenerali tal-QEA għandu r-responsabbiltà kumplessiva għall-implimentazzjoni tar-regoli dwar id-drittijiet ta' aċċess u għall-konformità mar-regoli dwar il-protezzjoni tad-*data*, iżda huwa ddelega r-responsabbiltà f'dawn l-oqsma lil entitajiet differenti.

L-Uffiċjal tas-Sigurtà tal-Infurmazzjoni tal-QEA jiżgura li l-politika tagħna dwar is-sigurtà tal-infurmazzjoni tiġi implimentata b'mod korrett u li tiġi ttestjata l-effiċjenza tal-kontrolli relatati.

## *Għal kemm żmien inżommu d-data tiegħek?*

Id-*data* personali tiegħek tinzamm fis-sistema sakemm inti tħassar l-abbonament tiegħek jew sakemm niġu infurmati li d-dettalji ta' kuntatt tiegħek ma għadhomx korretti. Inti tista', fi kwalunkwe ħin, tħassar l-abbonament tiegħek billi tibgħat e-mail fuq [ECA-InstitutionalRelations@eca.europa.eu](mailto:ECA-InstitutionalRelations@eca.europa.eu). Aħna nħassru l-indirizz elektroniku tiegħek mid-database hekk kif nircievu notifika li inti tkun ħassart l-abbonament tiegħek. Id-*data* tiegħek titħassar kompletament wara 30 jum.

## *X'inhuma d-drittijiet tiegħek?*

Inti għandek id-dritt li jkollok aċċess għad-*data* personali tiegħek u li din tiġi rrettifikata mingħajr dewmien mhux dovut jekk ma tkunx preċiża jew kompleta. Taħt ċerti kundizzjonijiet, inti għandek ukoll id-dritt li titlobna nħassru d-*data* personali tiegħek jew li nillimitaw l-użu tagħha. Fejn ikun applikabbli, inti għandek id-dritt li, fi kwalunkwe ħin, toġġezzjona għall-ipproċessar tad-*data* personali tiegħek, għal raġunijiet relatati mas-sitwazzjoni partikolari tiegħek, u għandek id-dritt għall-portabbiltà tad-*data*. Aħna nqisu t-talba tiegħek, nieħdu deċiżjoni, u nikkomunikawhielek mingħajr dewmien mhux dovut u fi żmien xahar minn meta nircievu t-talba tiegħek. Dan il-perjodu jista' jiġi estiż b'xahrejn oħra, fejn ikun meħtieġ.

Id-drittijiet tiegħek fuq id-*data* personali huma ddefiniti fl-Artikoli 17 sa 24 tar-Regolament (UE) 2018/1725.

Inti tista' teżercita d-drittijiet tiegħek billi tikkuntattja lill-kontrollur tad-*data* permezz tal-infurmazzjoni ta' kuntatt li tingħata hawn taħt.

## *Lil min għandek tikkuntattja jekk ikollok xi mistoqsija jew ilment?*

Tista' tibgħat e-mail lill-ewwel punt ta' kuntatt fl-indirizz [ECA-InstitutionalRelations@eca.europa.eu](mailto:ECA-InstitutionalRelations@eca.europa.eu), li huwa mmanigġjat mid-Direttorat tal-Presidenza tal-QEA. Jekk tkun teħtieġ aktar infurmazzjoni jew tixtieq tressaq ilment rigward l-ipproċessar tad-*data* personali tiegħek, tista' tikkuntattja wkoll lill-Uffiċjal tal-Protezzjoni tad-*Data*:

European Court of Auditors

Data Protection Officer

12 Rue Alcide de Gasperi

1615 Luxembourg

LUXEMBOURG

E-mail: [eca-data-protection@eca.europa.eu](mailto:eca-data-protection@eca.europa.eu)

Barra minn hekk, inti għandek id-dritt li, fi kwalunkwe ħin, tindirizza lment lill-Kontrollur Ewropew għall-Protezzjoni tad-*Data* ([edps@edps.europa.eu](mailto:edps@edps.europa.eu)).